

BIELARUS.

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familijej dziela wiedama redakcij, inaksz nia buduć drukawany; rukapisy nie zwiertajucca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

Pa naszych wioskach.

III.

Chocieŭby ja jeszcze wiarnucca da piesień. Dobra, skaze mnie chto, haworyć hety Ryhor Klonowicz, szto nipatreba zabywacca swaich piesień, praŭda i toje, szto nijakaja pieśnia tak nie jdzie da serca, jak swaja prostaja, ale nieužoż taki śpiewać i śpiewać bez kanca?

Bo czasam takaja hadzina prydzie, szto zdajecca, choć ty pad ziemi leż, kab nie znać i nie baczycь hetaho światu z jaho biadoju.—Ech, bratoczki, a ci my nia wiedajem taho, szto pieśnia, hetaj najlepszaje lekarstwa na hora, bo usio adno budziem żyć na świeci z horam, ci bez hora—ad swaho licha nichto nia ŭciacze, dyk użo lepiej mnie zdajecca, zabycca ab hetom hory, zwalić jaho z swajej haławy—a zabyćcie hetaje czawiek znachodzić tolki ŭ pieśni. I musić praŭdu ludzi każuć: ni śpiewaŭ, Boh chleba ni dawaŭ, paczaŭ śpiewać, zaczaŭ Boh chleba bolsz dawać, tak sama i tut, dumaj ab hory, jano jeszcze bolszym budzie zdawacca, zabudźsia ab hory—jano szmat mieńszym stanie — to użo lepiej zaśpiewać, kab hora mieńszaje było.

Ale skul-że ŭziać hetych piesień, toż praśpiewajem adnu, druhuju, a patom użo i nimasz?

To, to i jość, bratoczki, szto nima ŭ nas piesień, szto użo dzie-nie-dzie pastalisia zabycca i zwieści swaju pradziadawu pieśniu i zamienić jaje czužoju, ale hetu kiepskuju sprawu można jeszcze paprawić zdabywajuczy sabie staraświeckije bačkawy pieśni.

Mnoha jeszcze jość wiosak u naszaj staroncy, dzie szmat czaho śpiewajuć i takija wioski sływuć śpiewackimi. Tam ludzi staryje i maładyje znajuć mnoha piesień i ad ich pa susiedzku można szmat czaho pieraniać. Praŭda i heta, szto bywajuć takija pieśni, katorych dobry katolik ni pawinien nikoli śpiewać i hetych piesiań nam śpiewać niemożna, bo jany nie prynosiać karyści dla nas, ale jeszcze—wialikuju kryŭdu: szpeciać duszu brydkim słowam, pamyszleniem, a może padajuć akaziju da hrechu druhomu — nichaj nas Boh baronić ad takich piesień. Ale, jak użo kazaŭ, paśpiewać ab swajom żyćci, ab swajoj doli, a wioscy i staroncy—usiakomu można i nichto nam ich śpiewać nie zabarónwaje ni Boh, ni ludzi. A mnoha jość takich piesień pamiż ludziej; rachujuć ich na sotni, zbirajuć, spisywajuć i wydajuć ŭ kniżkach. Kniżak takich z naszymi pieśniami jość niekolki. Jość tam pieśni wałaczobnyja, jość światocznyja, dażynkowyja i roznyja druhija. A kolki ŭ hetych pieśniach radaści, smutku, kolki dumak a minušszczyne naszaj, a naszom żyćci... Choćby takaja kaladnaja pieśnia:

Pryjechała kalada na siwym koniku
Pastawiła konika ŭ adrynca,
Sama sieła u kucie na piasynca,
Pastaŭlala dudaczki na staŭpie—
Hrajcie dudaczki hałasna,
Skaczycie dziewaczki charosza...

Abo pieśnia z czasu panszczyzny:

Da ŭ naszaho pana
Da nie dobraja słowa:

Pa miesiacu żyto żali,
Pa zaraam kopy kłali.
Ciomno ũ poli ciomno,
Badaj tamu ciamniej było,
Chto da chaty ni puszczaże,
Da na polu nas trymaje.
Da my pozna z pola idziom,
Da pryhaniataho klaniom.

Abo wiasielnaja:

Pahladzi sia mateńka dy mienie addaŭszy
Dy niawiestku uziawszy,
Dy ũstaniesz ranieńka, dy nima kaho
budzici,
Woźmiesz wiadziorko, niema wadzicy.
Tyż budziesz dumać, szto wały pahnata
Dy twaje wały stajać u chlawie,
Dy twajo dzicia u czużoj staranie!
Pastuszki iduć, ty budziesz pytaci,
Jany tabie mateńko, nie buduć kazaci,
Dy woliki pryduć, dy mianie nie budzie,
Dy tabie, maja mateńka, horszy žal
budzie...

Abo matczynaja. piejanaja nad ka-
luskaj swjho dziciaci:

Luli, luli, luli prylacielu kury,
Sieli na warociech, u czyrwonych
bociech,
Stali sakataci, szto dziciaci daci,
Ni bobu karobu, ni harochu trochu,
Ni kałapień czarapień (?) ni jaczmieniu
żmieniu,
Kania waranoho, byka paławoho,
Ciałuszku rahuszku, dziciaci na juszku.

Abo:

Aa, aa lulki paszoŭ katok u dulki,
Pamaroziŭ łapki, uzlez na pałatki,
Stali łapki hrecca, niedzie katku dziecca...

Mnoha, mnoha jość takich piesień
pamiż naszaho narodu — i hetyja piesni,
heta nasz skarb narodny, katory my pa-
winny pierachowywać. Bo jak czech,
baŭharyn ci ukrainiec darażyć swaimi
narodnymi piesniami, tak sama pawinny
darażyć i my, zwłaszcza ciapier, lali ũžo
żywiom na pradwieśni naszaho Biełaru-
skaho narodnaho adradžeńnia. Kaliś,
kaliś, kali ũžo ũsie ũ naszaj ziamlicy
paczujuć i zrazumiejuć, chto jany i ser-
cy ich razpalacca miłasciu da rodnaj
staronki Biełarusi — ũspomniac jany ab
tych, katoryje pierachawali baćkaŭski
skarb — narodnyja piesni.

Ryhor Klonowicz.

Ŭ listapadzie.

Nadyszli Usie Światyje,
I zaduszki nastali;
Tumany paławyje
Nad ziamloj pazwisali.

Dożdż mihlic biaz upynku,
Padbaŭlaja bałota,
Wiecier świszczu ũ budynku,
Raczyniaje warota.

Napawšy skacinu,
Chlebarob ciśnia pleczy,
I pryszowšy ũ chacinu
Bliżej sunicca k pieczy.

Redka słonca praz chmary
Na ziamielku ũziraje,
Świet kładziecca na mary,
Skroś żyćcio zamiraje.

Czasam ściśnie u hrudy
Zamarozki bałota,
Sucha zrobicca ũsiudy.
Ŭścichamirycca stota.

Lodam woźmucca luży,
Zahartujecca reczka
I zdajecca — ũ ściuży
I adlihi jdzie spreczka.

Nawat choład patrusiń
Hrudu powierchu śnieham
I za nos cłopca ũkusić,
Jak nia hreicca bieham.

Hlań nazaŭtra ściapleto,
Adlahto — stotna, zotka:
Hruda jznoŭ razamleta,
Adpuścitasia ziotka.

Ŭsiudy hłucha i sumna,
Tolki pluchajuć koły
Na darozie, dy humna
Stuk skrywajuć wiasioły.

Dy s chlawoŭ hruk trapaczki
Ścicha bjecca pad strechi,
Dy na reczcy plask praczki
Budzić odhatas rechi.

Na rabinach miatuszki,
Żadna żyru szukajuć,
Dy siniczki, zaŭtuszki
Pa sukoch dreŭ latajuć...

List aposzni zwaliŭsia
Z rasachataho klonu,
I śnihir prytuliŭsia
U jom, nia mieŭszy prytonu.

Skora zazimak budzie:
Woś, ahledziŭszy chaty,

*Uspakojany budzie
Da wakon robiac maty.*

*Miest anucz ũ abatonki
Szyby szklar ustailaje,
I ũ chlawoch paŭwakonki
Aspadar abtykaje.*

*I ni strach listapadu,
Ni spatochaja j śniežen:
Daść Boh niejkuju radu,
Tolkib sam byŭ nia ležen.*

Ń. Ziaziula.

Boh nie pakryudzić.

Biedny byŭ, jak samy niŭdały zabrak Andruk Kancawy, bo i chtoż byŭby batym na jaho miejsey. Tolki jon pastrojaŭ chacinu, ażaniŭsia, prydbaŭ siakuju takuju snaś u haspadarecy, naslaŭ Boh biadu — karoŭka zdochła. Biŭsia, łamaŭsia, sabraŭ niejkuju 20-tku, kupiŭ chudzienkaju karowu... trebaż i znoŭ niszczaŭsia—koń nahu złamaŭ. Nia ũspieŭ jon wylaczyć kania, żonka zachwarała. Stała papraŭlacca żonka, dzicia pamiarło.

Nia ũspieli przyzabyć swajej adzinoty — treba iznoŭ niszczaŭsia—piarun streliu ũ chatu i zhareła jana.

I tak niszczaŭsia za niszczaŭciam, biada za biadoj—choć ty żywy ũ ziamlu leż, jak toj kazaŭ.

Andruk łamaŭ ruki zaliwaŭsia ślazmi, biŭsia ũ hrudzi, kłaŭsia kryżam, maliŭsia... Nichto nikoli ni baczyŭ jaho śmiajuczysia, ale hetak sama nichto nikoli ni paczuŭ ad jaho słowa skarhi na Bohu i dolu. Kali chto paczynaj z im hutarku ab jahonaj niadoli Andruk pakorna kazaŭ: „Musić tak użo Boh chacieŭ, sztoż rabić? Boh lepiej wiedaja, czaho nam treba da zbaŭleńnia“...

Kali zhareła chatka, a jon biŭsia, jak ryba ab lod, kab iznoŭ jakuju koleczy wystawić, „Durny“ — kazali nikatoryje jamu—„jab na twaim miejsey pajechaŭby pa wioskach, nad paharełym každy litujecca, nabraŭby dabra i hroszy; nia to szto jeści, i wypieć mieŭby za szto!“ Ale Andruk ani dumaŭ żyć s czużoj łaski, a wypiŭku naahuł liczyŭ wialikim hreham, tymbolej—wypiŭku za czużoje dabro. Jon wieryŭ, szto Boh widzić kożyn jaho pastupak. czujeć koźnaje paruszeńnie serca i znaja ũsie myśli, dyk pierad usim i dbaŭ ab tym, kab ni czynam ni sercam ni myślaj nia skrywicea prad Boham, katory ũsio paliczyć i za ũsio

zarłacić, kali nie tut na ziemli, dyk ũ niebie pa śmierci.

I nie abmyliŭsia Andruk; skonczyłasia widać proba jaho prywiazanaści da Bohu, daŭ Boh uradzaj lepszy, daŭ zdarotuje jamu i żoncy, pamaleńku pabudawali chacinku i wykopalisia z biady. I ciapier Andruk usiakamu ėwierdzić, szto Boh ni pakryudzić, chto Jamu nia krywić.

L. B.

Św. Hryhor Cudatworca.

Radziŭsia kala 200 hodu pa nar. Chrystusa z pahanskich baćkoŭ u hor. Neocezarei, należaczym u toj czas da Rymskaho carstwa. Hadawany u pahanstwie, jak tolki dajszoŭ da rozumu staŭ abduywać nawuku hetaj wiery i paznaŭszy jaje falsz staŭ pilna szukać praŭdy. Spatkaŭszysia s pisaram katalickaho kaścioła Orygenesam u doŭhaj z im hutarcy prakanaŭsia, szto praŭda jośe tolki u kaściele Chrystusa i ad hetaj pary byŭ chryścianinam, choć achryściŭsia szmat paślej.

Pakonczyŭ najwyszejszyja nawuki jakija u tej pary byli i staŭsia adnym z najbolej wuczonych mużoŭ taho czasu. Nia mieńszaj daskaŭności nabraŭ i ũ cnotach chryścijanskich. Radnia jaho spadziawałasia, szto Hryhor zajmie jakośa słannaje miejsca ũ świcie, ale jon zhardziŭ usim i udaŭsia na puszczu, kab tam prawiaŭcia żyćcio na pakucie i razmyslaŭni ab Bohu.

Ale biskup Amazejski wiedajuczy ũsio ab Hryhory wyszukaŭ jaho na puszczy i ũhawaryŭ wyswiacieca na ksiandza, a pa nidoŭhim czasie pastaraŭsia, kab jaho zrabili biskupam Neocezarei. U biskupstwie hetym Hryhor znajszoŭ tolki 17 chryścianaŭ; dyk biskup hety musiŭ nimała pracawać nad paszyreńniem sławy Imienia Chrystusa, dzieła czaho uprasiŭ sobie kolki tydniaŭ czasu, kab pryhatowicea da hetaj trudnaj pracy. Hety czas Hryhor prawioŭ na madlitwie i pakucie.

Prybyŭszy na biskupstwa jon addaŭsia pracy nad szyreńniem Słowa Bożaho miż niawiernymi, a Boh abdaryŭ jaho łaskaj rabić cudy, dzieła czaho pahancy achwotnie iszli na jaho nawuki, a tam paznawali praŭdu i stawaliŭsia chryścianami.

Majuczy stawić kaścioł Hryhor nia mieŭ miejsca aprocz malenkaho szmatka ziamli tuż pry wialikaj hare. Dyk pamaliŭszysia celu nocz jon ũ Imie Boże

zahadaŭ hare padsunucca i jana paslu-
chała i zrabilaśia miejsca doś na kaścioł
i na świentar. Druhim razam zahadaŭ
wozieru wysachnuć i jano wysachło. In-
szym razam reczce Likus, szto wyliva-
juczysia rabiła szmat szkody biednym
ludziom, zahadaŭ nie padymacca wyšej
bierahoŭ i jana pierastała wyliwacca.
Pry ũsich hetych cudach nawaroczywa-
łośia szmat pahancoŭ, tak, szto kali prad
smierciaj swajej chacieŭ dawiedacca, ci
szmat jeszcze astałośia ni nawiernianych,
akazałośia ich tolki 17 — jak raz stol-
ki, skolki znajszoŭ chryścianaŭ abyma-
juczy biskupstwa. Pamioru 270 hadu 17
listapada i pachawany u kaściele, kato-
ry sam wystawiŭ, a katory paśla pa-
świacili pad jaho imieñniem.

Razważajucy żywicio św. Hryhora
zaachwoczywajmosia mocna dziarżacca
praŭdaŭ naszaj św. wiery i szyryć ich
miż tymi, szto jszcze astajucca u ciam-
nacie niawierej abo fałszu.

Piszuć da nas.

M. Alkowiczy, Wilejskaho paw. Wilen-
skaj h. Krajskaj woł. Alkowiczy—heta
parachwialnaje miasteczka z wielmi pie-
knym murawanym kaściołom, pastroje-
nym na miejscy byŭszaho dzierewian-
naho, prastajaŭszaho tut biez mała 100
hadoŭ i prastajaŭszaho-b może być jesz-
cze paŭsotni jakoj, kab nia toje, szto jon,
pośle 1905 hodu, zrabiŭsia ciesnym, i
dziela hetaho skora byŭ założony tut
kaścioł murawany, katory pa niadoŭhim
czasie i paświañcili. I ciapier usia Al-
koŭskaja parachwija—ŭ prawie hardzic-
ca takim kaściołom, wieża katoraho jak
zorka na niebie, świećca za 12 wiorst.

Samyje Alkowiczy da hetych czasaŭ
byli nie miasteczkom, ale wioskaj u 20
s czymśi chat z adnym żydam, zajmaju-
czymśia tarhoŭlaj, ksiandzom, arhani-
stym i wuczycielem ŭ naniataj chatcy,
katory wuczycyŭ dzieciej usich akolnych
wiosak.

Maniłaśia być tut i wuczyliszczce, na-
wat Alkowiczanie byli dali dziesiacinu
ziamli i plac, na katorym założyli funda-
ment pad szkołu, ale pa niejakej pry-
czynie szkoły nie budawali, to byŭszy
wuczyciel pazwoliŭ Alkowiczonom zasie-
wać hetu dziesiacinu. Jak przyszłośia da
budoŭli szkoły, Alkowiczanie ũziali i nie
dali hataj ziamli i sioleta wuczyliszczce
piarawali u Stajki, za 3 wiarsty, kudy
i Alkowiczanie, choćki-niechoćki, musiać
iści wuczycyca, choć i mieli wyhodu do-

ma. A ũsio prahawitaść winoj. Była tut
2 hody nazad i katalickaja kramka, ale
nieszta jana nie paszła rukoj i ciapior
tam tarhujuc żydy. Ab ziarni Alkoŭ-
skaj hawaryć niczoha nia budu, bo wia-
doma ũsim: hdzie dahlal mały, tam i
karyść małaja. Da hazet i kniżek tak
sama Alkowiczanie nie majuć składu,
choć tutejszy probaszcz i daje im roz-
nyje kniżki i nawat wypisywaje „Bieła-
rusa“ dla ich. Ab swaim probaszczy
niczoha, akrom dobraho skazać nie ma-
bu, bo ũsie jaho wielmi kachajuc, na szto
jon atkazywaje ũzajemnaściu i ũsim
sercam przywiazan da swajej pastwy.

Fr. Krasoŭski.

Rada.

Ach, maje wy dobry ludzi,
Pasłuchajcia majej rady:
Pierastanim pić harelku,
Peñnia budzim tady rady.

Znaicia dobra, bratoczki,
Szto harelka dla nas szkodzia:
Mnoha jana ludziej hubia,
A najbolaj ũ hrech uwodzja.

Nu padumajcia, bratoczki,
Lepiej nam jaje zabycca,
Ciażka hroszy nam prychoźdiać,
A my addajom kab śpicca.

I sztoż s taho, szto upjeszśia,
Tolka Bohu szmat nahreszysz,
Tady j durniam astanieszśia.
I ludziej usich naśmieszysz.

Jak nizgrabnia na pjanoha,
Nawat zboku pahladzieć,
Každy z jaho naśmiajecca:
Wun—każa—pjany idzieć,

Nu j nabraŭśiasz hetaj harśki!
Bo czuć czuć stupaja,
Jak pryprecca da parkanu,
Dyk kały ũsio abnimaja...

Nu abdumajesia, bratcy,
Zaraczomsia wodku pici,
Pierastanuć z nas śmiajacca,
Wiasialej nam budzia żyć.

Janka Lokaj.

Kaściołnyja wiedamaści.

Sprawa ks. Miłaszeuskaho.

Jeszcze letam hetaho hodu u mia-
steczku Rubieźewiczach, Minskaj huber-
ni parachwianje katoliki pryniali zbu-
twieły kryż pry darozie i pastawili na

tym miejscu nowy. Woś ūłaści wzialisia tady da ksiandza Miłaszeŭskaho, szto bytcym to jon zahadaŭ pryńiać kryż prawasłaŭny i na jaho miejsca pāstawić katalicki. Jaho aryszstawali i zawiāzli u minkuju turmu i wypuścili tolki pa zahadu ministra, da katoraho ks. Miłaszeŭski pasłaŭ telehramu. Pašla paciabnuli ks. Miłaszeŭskaho pad sud i ziemski ni prasłuchaŭszy űwiedkaŭ sa starany ks. M. asudziŭ jaho ű adsiedku.

Ks. Miłaszeŭski padaŭ na heta űalabu i prysud hety byŭ admieniany. Nidaŭna pasły kataliki uniašli u Dumu interpelaciju ministru űnutrenych spraŭ ab nisprawiedliwym prasłedawaŭni ks. Miłaszeŭskaho, a tym czasam jak bytcym u atkaz na tuju interpelaciju ks. Miłaszeŭskaho i znoŭ aryszstawali; z arasztu ks. M. wypuścili, kali za jaho dali 10 tysiacz rubloŭ paruki.

U tej samoj sprawie aryszstawalijeszcz abywatela Łęskaho i sielanina Matusewicza; Łęski pałażyŭ załoh dyk wypuścili na wolu.

Treba wiedać szto kryż toj nikoli prawasłaŭnym nia byŭ, bo na im byli nawat wyrazany litary: „I. N. R. I“, katorych nikoli prawasłaŭnyje nie umieszczajuć na swaich kryżoch.

Szto czuwać.

Wilnia. U sobotu wieczaram prajeżdzaŭ praz Wilniu wajenny ministr Suchomlinoŭ. Majuczy 2 hadziny czasu jon pajszoŭ pahladzieć na horad. Waroczajuczysia na wahzał praz Ostruju Bramu jon trapiŭ na nabaženstwa s pryčyny uraczystaści Apieki N. D. M. Ministr astanawiŭsia trochi pahladzieć na kaplicu, ale skora pry pomaczy palicyi pierajszoŭ miż ludziej molaczychsia na wulicy. Wyszaŭszy na Ostrabramskuju wulicu ministr ahledziŭsia, szto ű jaho wyniali s kiszeni ű spodniaj adzieży 250 rubloŭ hroszy. Jak ni starałasia palicyja najści złodzieja nie űdałosia.

Pasyreŭnie turmy. Na padworku pierasylnaj turmy pry Stefanaŭskaj wulicy załażyli nowy 3 atażny dom dzieła pawialiczeŭnia henaj turmy.

Chwaroby zaraźliwyja. Ad 29 kastyrcznika da 5 listopada u Wilni zachwarała 168 asob. Na tyfus plamisty — 1 asoba, na tyfus bruszny — 18 as., na wospu—6 as., na wodru—1, na szkarlatynu 78, na cýfteryt—47 as., na haniaczku—9 as., na rożu—5 as. i na wietranuju wospu—1 asoba.

Chwaroba koniej pażarnickich. Pachwarelili koni wilenskich pażarnikaŭ. 3 koni zdochli, a jeszcze 10 chwarejuć.

Niszczasćie. U czaćwierh 7-ho listopada 80-ci hadowy Michał Bielausoŭ kładuczysia spać pachiliŭsia nad űwiczekaj, ad katoraj zaharełasia na im bializna; dyk paapaliwała M. Bielausowu ruki, szyju i haławu. Byłob iszcze horaj, ale na szczaście nadyszła żonka B. i zahasiła na mużu ahoŭ, dy paklikała skoruju pomacz.

U haradzkoj aptecy powinny dawać lakarstwa darma tym, chto na dokarskim racepcie maje adnosny napis. Dyk daktary stali doś czasta wydawać racepty s takiimi napisami. Sanitarnaja komisja zwiarnułasia da daktaroŭ, kab u wydawaŭni takich raceptaŭ byli űmiarowanymi.

Minsk. Tutejszaje huberskaje ziemstwo majecca wydawać swaju ziemskuju hazetu, na űzor hetakaj hazety u Kijawie.

Mozyr, Minsk. hub. U noczy 2 listopada zaczapila za linu paromu i wywiarnułasia łodka u katoraj jechali 4 inżyniery, szto budujuć Padolskuju űal. darohu. Wiaślar i 3 inżyniery uchapilisia za linu a 4-taho inżyniera wada adniasła dalej. Ale usie wyratawalisia prabyŭszy ű wadzie kala paŭhadziny czasu.

Dzisna Wil. hub. Paciahnuli pad sud byŭszaho naczalnika pawietu—Afuduljewa, sekretara Krywienka i palicejskaho czynoŭnika Czaszkina za pamahañnie nowabrancam aswabadzacca ad wajenszczyny.

Aszmiana Wil. hub. Tutaka buduć sudzić 3-och smurhonzcykaŭ: Abrama Mulara, Chaima Alperowicza i Mejera Mulara za aszukanstwy na sumu 6,053 rubli.

Dwor Rajeuszcyna Wil. hub., Wilejskaho pawietu. U hetym dware, zhareli zapasy zboża i ziemlarobnyja pryłady, należaczyja da arendataru Szyszkowicza. Straty wializarnyja.

W. Gaby Wilen. hub. Wilej. paw. Tutejszyje sielanie 75 hadowy C. Woronkowicz i 40 hadowy W. Chocianowicz prajeżdżajuczy praz űaleznuju darohu papali pad pojezd, iszoŭszy z Połacka u Maładecznju. Woz połamała na kuski abodwa sielanie straszna pakaleczany skora pamiarli, a koni astalisia celyje.

Horadna. Hubernatar tutejszy asztrafawaŭ redaktara hazety „Nasze Utro“ na 300 rubloŭ abo 2 miesiacy adsiedzieć za staćciu ab apraŭdaŭni ű Kijewie Bejlisa.

Słonim Hrodz. hub. Tutaka sudzili byŭszaho śledawaciela Z. Korsaka za toje, szto jon braŭ ad padsudnych hroszy

na paruku i zadzierżawał ich u siabie. Paśla jon usie hroszy zwiarnů, ale ũsiożtki asudzili jaho na hod turmy i adabrali nikatoryje prawy.

Kouna. Litoũskaje towarystwa słuźanak pad naz. św. Żyty skora atkryja pry Mikołajeũskaj wulicy swaju chemicznuju pralniu z elektycznym motoram.

Retowo Kow. hub. Nasledniki kniazia Oginskaho pradajuć 200 dzisiacin lesu.

Kijeu. Wiera Czebieraczka i Mifle ciahnuć u sud nikatoryja hazety i ich supracouńnikaũ za toje, szto jany pisali, bytymto Wiera Czebierak i Mifle zabili Andruszu Juszczynskaho. Żydoũskija hazety spadziajucca, szto hetkim paradkam Czebierak sama na siabie zastawiła sidly. Cikawa, szto z hetaho budzia.

Maskwa. Siudy zjechalisia pradsiedacieli ziemskich huberskich uprawaũ usiej Rasiei dzieła narady nad tym, jak światkawać 50 hadowy jubilej ustanauieńnia ziemstwaũ ũ Rasiei.

Pieciarburh. Tutaka sudzili rabocznych Obuchoũskaho zawodu za zabastoũku u 1905 hadu. Pryznanych winoũnymi asudzili na 3 tydni ũ adsiedku.

U dzień suda ũ znak pratestu zabastawało kala 65 tysiacz rabocznych—s tej samaj przyczyny zabastawali i ũ Ryzie 14,000 rabocznych.

Monholskaja daputacija. U Piaciarburh pryjeżdżała daputacija ad Monholii, katoraja adwiedaušy ministra zahraniecznych spraũ wyraziła hlybokuju padziaku za pryjacielskija adnosiny Rasiei da Monholii.

Jubliej ziemskich naczalnikau. U śnieźni (hrudni) hetaho hodu konczyca 10 hadoũ jak zawiali u naszym kraji ziemskich naczalnikaũ. Z hetaj przyczyny u Wilenskim huberskim prysudzwie robiacca padrobnyja atczoty ab pracach ziemskich naczalnikaũ za ũsie 10 hadoũ ich bytaści.

Z Dumy.

Partyja kadetaũ unosić u Dumu projekt, ab dapuszczeńni kabiet spaũniać abawiazki prysiaźnych sudziej i adwakataũ.

Miź prawymi pasłami niezta psujeca: ich robicca sztoraz mienie, tbo nacionalisty addzialajucca ad ich i łuczacca z akciabrystami; nikatoryjaż asoby, wystupiũszy s partii prawych astajucca biezpartyjnymi jak naprykład pasoł Hurko.

Rada ministraũ pryhataũlaje projekt

ab reformie katarhi. Hety prajek budzie ũniesiany u Dumu.

Daũniej asudzanych u katarhu wysyłali na Sibir aźno na Sachalin, a ctiapier katarżanie adbywajuć karu u zwyčajnych turmach.

Dzieła hetaho majuć abdumać nowyja sposoby na szczot hetaj kary.

Pahawarywajuć szto miź ministrami majuć być wialikija pieramieny.

Wiestki z zahranicy.

U Albanii

majecca być prawicielam kniaz Wied chryścianin. Sierad mahametancaũ wiadziecca ahitacija proci kandydatury hetaj. Dyk možna spadziawacca szto Albancy pabjucca jszcze miź saboj.

Austryja adpuskaje zapas.

Austryja użo uwolniła zapasnych z 1910 h. i s 1911 h. Zapasnych s 1912 hodu pawiedamili, szto bnduć uwolniane damoũ u śnieźeni prad kaladami.

Emihracija z Austryi u Serbiju i Bauharyju

Hazety Charwackija piszuć, szto u Chorwacii, Dalmacii i paũdniowych Wenhrahch wiadziecca silnaja ahitacija za emihracijaj ũ Serbiju i Bauharyju i szto użo bolsz 100 małych ludziej pastanawili tudy wyjechać i namaũlajuć da hetaho druhich, kab wyjechać razam wialikaj hramadoju.

U Francii.

U parlament (jak u nas Duma) byũ padadziany prajekt ablażyć padatkam spadkowyja kapitały. ale komisija parlamentu adkinuła hety prajekt i zaprajektowała ablażyć padatkam, usie naahul kapitały.

Zabastouka horakopau.

U Pa-De Kale u Francii sztoraz bolejszyrycca zabastoũka horakopaũ; z ahulnaj liczby 55 tysiacz rabocznych bastujuć 21 tysiacza, Hetaj zabastoũkaj harakopy choczuć zmusić prawicielstwa apracawać nowyje zakony, kotoryjeb palepszyli dolu harakopaũ.

U Japonii.

Uniesiany u parlament prajekt budouli wajennyh karabloũ na szto żadajuć 440 miljonaũ kredytu.

U parlamencie jošé parcija Leinkai, katoraja hetamu prajektu budzie spraciulacca.

U Mukdenie (Mandzuryja).

Arysztawali 56 członkaŭ kamitetu daradzaho, kali tyje sabralisia na naradu. Dadziany prykaz arysztawać członkaŭ takich samych kamitetaŭ u Girynie i Cy-cykary.

U Ameryca.

Paŭstaŭnie u Meksyku rasszyrajecca na poŭnacz i na paŭdzień ad horada Meksyka. Na poŭdniu paŭstancy zburyli ũsie porty i ũaleznuju darohu miŭ Tampiko i Wiktoryjaj.

Hazety amerykanskija admieczajuc niarounaŝé wajennych siłaŭ ũluczanych stanaŭ i Meksyka. Meksyk maje lepszaje wojska dzieła taho, szto s pryčyny czastych nispakojajŭ jano prywykszy da wajny.

Tymczasam atkryŭsia Meksykanski konhres (zjezd). Prezydent (wybrany wierchawod) hetaho konhresa zajawiŭ, szto konhres budzie paddzierŭywać prezydenta Meksyka Chuertu. „Svening Neos“ telehrafujeć, szto uŭo naczaty pierahawory s prawicielstwam ũluczanych Stanaŭ ab pryznaŭni Cheurty prezidentam, Meksykanskaj respubliky.

Atkryccie kanału.

Wuzki Panamski pieraszujak, katorym luczycia Ameryka paŭnocznaja s paŭdniowaj dzieła vyhady roznych kupcoŭ pierakapali ad adnaho bieraŭu akijana da druhoha hlybokim kanałam. Nidaŭna (4-ho listop.) praz hety nowy kanał pierszy pierajechaŭ niwialiki karabiel „Luiza“. Kanał hety buduć iszcze pahlyblać, kab mahli pa im jeŭdzić i wialikija karabli.

Nasza haspadarka.

Kala chaty i budynkau.

Zrabić kitu z ŭytniaj muki pa palo-wie s piaskom, abo nawat boleĳ piasku czym muki i hetym kitam pazalepliwać usie szczeliny ũ scienach i kala abaŭnak. Szyby ũ woknach abkitawać zwy-czajnym kitam, jaki robiecca z krejdy i pokastu. Paŭstaŭlać druhija abaŭnki, tak sama abkitawaŭszy ũ ich dobra ũsie szyby. Miŭ abaŭnak naŭlaŭyć biazoz-

wych wubloŭ i absypać ich ŭoŭtym piaskom. Wuhli hety sciahujuc syraŝé.

Abhledzić stol u chacie, moŭa dzie jošé szczeliny praz katoryje moŭa wychodzić ciaŭlo s chaty, a ũchodzić zimno, pry czym hnijeć i stol u hetych miejscach.

Chlawy i stajniu abhledzić i pazatykać szczeliny i dziury kastroj s pakulami abo pazamazywać hlinaj, kab snieh ni zawiawaŭ u siaredzinu i maroz nia dajadaŭ skacinie. Bo treba wiedać, szto karowa budzie syciejszaja i boleĳ daŝé maŭlaka, kali budzie stajac u cioplym i ŝwietlym chlawie. Dzieła ŝwiatła treba parabić u chlawoch nie maleŭkija dziurki, katoryja ũ maroz zatykajucca saŭmaj, a dobryja taki wokny i abszklić ich, kab praz ich zimno nia jszlo. Treba dobra abhledzić, kab pad ŝcianoj kala padmuroŭki nia byŭo dziuraŭ, bo wiecier, katory wieje kala noh byŭŭo wielmi ŝkodny. Hnoj ŭe prad zimoj treba s chlawoŭ pawykidać i padaŝlać na czy-stuju ziamlu listoŭ, nahrablanych s pad drewa. Heta dobra dzieła taho, szto paŝla pry wywozcy hnoju wielmi lohka brać jaho, nie czapajuczy ziamli.

Kastru ad lonu i kanapiel sabrać u miaszki i pahladzieŭszy pa krejkach budynkaŭ, moŭa dzie jošé dziury, praz jakija moŭa zaciakać u budynki abo i nawiawać ŝniehu, pazakładać kastroj hety dziury.

Rabić zapas droŭ na zimu, kab byli hatowy zwoŭany papilawany i paszczapany dyk i prasochnuć trochi. Hetkich droŭ i mienieĳ zharyć u pieczy i mienieĳ czasu stracić haspadynia waruczy jeŝci i boleĳ nahreicca piecz, czym palaczy drowy tolki szto z lesu u ŝniehu dy mokryja i syryja.

L...k.

Usiaczyna.

Pomsta niaboszczykou.

U Niamiečynie w horadzie Blumberg hetaho leta abdzior chtoŝ niaboszczykau u sklapoch staroha pustoha kaŝciola z usiakich kasztounych rezcaŭ, jakija najszlisia pry niaboszczykach.

Wiedama, szto u sklapoch pad kaŝciolam chawajuc tolki bahatych i zasŭżonych. ũlodziejam akazausia raboczy Otto Mehlig, katory pradajuczy kradzianija cennaŝci byu ninaturalnym i jaho arysztawali pryčym da winy pryznausia.

Jamu usŭo zdawalosia, szto niaboszczyki chodzic za im i wyciahajuc da jaho swaje kaŝcistyja suchija ruki. Ad hetaho jon zusim zwaryjacieu, stau bieca z niaboszczykami, katoryje jamu zdawalisia i kryezać sa strachu. Hetymi dniami jaho pirawiazli s turmy u warjackuju balnieu.

Pruskaje suimeńnie.

U Prusach jość nialudzckaje prawa, katorym zabaranajajecca żywuczym tam palakam budawać sabie chaty na ułasnej ich ziarni. Hadou para tamu niejaki Drzymala douhi czas żyu u wazie, s katoraho jaho tak sama wyhaniali i sudzili „za bizpraunaje budawańnie chaty“. Ciapierże danosiać hazety szto palaku Sternickamu, majuczamu 16-ciora dziaciej ni pazwoliła palicyja zbudawać chaty, dyk jon wykapał u ziemli jamu, pakrył jaje chworastam i żywieć tam s siamjoj. Z hetaho widać, szto dzie ludziam nie pryświeczaje boskaje prawo „Mituj Boha nad usio, a bliźniaho (to znaczyć koźnaho czaławieka) jak samaho siabie“ tam nimasz i praudziwego postupu, ni praudziwaj kultury.

Sposab na pacuki.

Pakroić hubku na kuski wialiczynoj s parynku i usmażyusz y heta u staninie ci druhoj kłustaści, pastawić tam, dzie chodziać pacy. Jany zjaduć hubku, a jana u siaredzinie tak pawialiczyc-ca, szto pacuku trybuch łopnia.

Zahadki.

74. Dzie najbolsz kryżou?

75. Ad zimna sochnie ad ciapła makreja, ad haraczyni ueiakaja.

Razhadki buduć u № 35.

Razhadki do № 33.

72. Piecz. 73. Pawietra.

Prykazki.

Kali budzisz rabić pilnia, dyk i u wiosca budzia Wilnia.

Jak chto starajecca, tak toj i majecca.

Zarty.

— A jak dumajesz, kum, ci daduć nam kali pa praudzie swabodu?

— Ja prakanany, szto na heta nikoli żonki nia zhożiacca.

— A, nia toja, ja hawaryu ab swabodzie wiery.

— Wieryc i ciapier można, jak chcesz, tolki ab hetym nielha nikomu kazać.

* * *

Biazruki abakrau kleć i kradzianija reczy złażyu hołamu za pazuchu. Ślapy heta padhledzi, hluchi padstuchau, kudy mieu iści złodziej; niemy kryknuu „ławicie ludzi!“ a biaznohi pahnausia za zładziejam.

Swaja poczta.

Studentu P. P. ũ Pieciarburzie. Pryślanaj reczy nia możem drukawać dziela taho, szto zaniałab bliska ceły № „Bielarusa“. Wielmi prosim pisać reczy takija, katoryjab zajmali nia bolsz paŭтары stranicy ũ druku, znaczyć kab rukapis, pisany na adnej tolki staranie nie zajmou bolejš adnako lista papieri.

Panu Januczonku ũ Wilni. Prośbu spaŭniajem, na abicanaje paczakajem.

„BIEŁARUSKAJA KNIHARNIA“ WILNIA, Zawalnaja № 7.

===== S T I C =====

1) „Bielaruskij kalendar“ (łacinsk. lit.) na 1914 hod. Cena 15 kap. s pierasyłkaj 20 k. Chto wypisywaje bolejš 20 ekz. dostaje 50% ustupki kalendarami. Pierasyłka na koszt taho, chto wypisywaje. U Bielaruskim kalendary na 1914 hod miż inszym budzia nadrukawana 17 nabożnych bielaruskich pieśniaŭ.

2) „Беларускі календар“ на 1914 год (rusk. lit.) wyjšzoŭ użo z druku i ũwieś tekst u im inszy, czym u Bielaruskim kalendary łac. literami.

3) „Шляхам жыцьця“ (zbornik paezii) Janki Kupała. 264 str. Cena 1.25 k.

4) „Снатворны мак“ К. Лейко, scena dla dziciacznych teatroŭ. 24 stran. Cena 5 kap.

5) Kniżki da paczatkowaho nawuczania. Katachizm i ũsiakija druhija.

Dla prawincionalnych knihareń wyhodnyje warunki
i wialikaja ustupka.